

12 माह में बन जायेगी आर ब्लॉक-दीघा सिक्स लेन सड़क

संवाददाता ▷ पटना

बिहार राज्य पथ विकास निगम के एमडी संजय कुमार अग्रवाल ने बताया कि आर ब्लॉक से दीघा तक छह लेन सड़क का निर्माण कार्य 12 माह के अंदर ही पूरा कर लिया जायेगा. वह सोमवार को डीएम कुमार रवि के साथ इस सड़क के निर्माण कार्य की समीक्षा करने पहुंचे थे. भूमि पूजन के साथ ही कंपनी एलआरबीएलसी-गावर (जेवी) ने इस खंड पर निर्माण कार्य की शुरुआत कर दी है.

एमडी ने बताया कि आर ब्लॉक-दीघा-गंगा पथ पर फ्लाईओवर सहित सिक्स लेन सड़क का निर्माण दो चरणों में कराया जाना है. फेज वन में 379.57 करोड़ से आर ब्लॉक से दीघा तक 6.3 किमी बाकी पेज 23 पर



निर्माण कार्य का निरीक्षण करते राज्य पथ विकास निगम के एमडी संजय अग्रवाल, डीएम कुमार रवि व अन्य अधिकारी.

जरूरत पड़ी तो हटाये जायेंगे दीघा एफसीआइ के तीन गोदाम

एमडी संजय कुमार अग्रवाल ने बताया कि आर ब्लॉक-दीघा-गंगा पथ सड़क के निर्माण में जरूरत पड़ी तो सरकार एफसीआइ की जमीन भी लेगी. दूसरे चरण में दीघा से गंगा पथ तक एलिवेटेड सड़क निर्माण में पाइलिंग के लिए एफसीआइ के तीन गोदाम हटाने पड़ सकते हैं. इसके एवज में एफसीआइ को दूसरी जगह जमीन दी जायेगी.

पटना मेट्रो के निर्माण के लिए खुला कार्यालय



पटना. पटना मेट्रो प्रोजेक्ट को गति देने के लिए जमीन अधिग्रहण की जिम्मेदारी पटना के प्रमंडलीय आयुक्त की अध्यक्षता में गठित कमेटी को सौंपी गयी है. सोमवार को पटना मेट्रो रेल कॉरपोरेशन लिमिटेड के दफ्तर के उद्घाटन करते हुए नगर विकास एवं आवास मंत्री सुरेश कुमार शर्मा ने बताया कि केंद्र से सहमति मिलने के बाद मेट्रो के काम ने गति पकड़ ली है. 17 फरवरी को इसका शिलान्यास पीएम ने किया.

पहला चरण

मुहल्ला : आर ब्लॉक, हंडताली मोड़, पुनाईचक, शिवपुरी, पाटलिपुत्र पानी टंकी, इंद्रपुरी, राजीव नगर, दीघा आदि.

379.57

करोड़ स्वीकृत राशि

आर ब्लॉक-दीघा छह/चार लेन सड़क परियोजना

- | | | |
|--|------------------------------|--|
| ● कुल लंबाई 6.3 किमी | ● पुलिया नौ | ● कॉरिडोर के लिए छोड़ी गयी जगह 04-08 मीटर तक |
| ● बड़े पुल तीन (100 मीटर केबल स्टैंड पुल सहित) | ● सड़क की चौड़ाई 21 मीटर | ● सीवरेज ड्रेन 6.3 किमी में दोनों तरफ |
| ● छोटे पुल तीन | ● फ्लाईओवर की चौड़ाई 17 मीटर | ● स्ट्रॉम ड्रेन 3.56 किमी में दोनों तरफ |
| | ● सर्विस लेन मेट्रो | |